

REGOLAMENT TAL-KUMMISSJONI (KE) Nru 607/2007

ta' l-1 ta' Ġunju 2007

dwar id-diviżjoni bejn "twassil" u "bejgħ dirett" ta' kwantitajiet ta' referenza nazzjonali stabbiliti għall-2006/2007 fl-Anness I tar-Regolament tal-Kunsill (KE) Nru 1788/2003

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1788/2003 tad-29 ta' Settembru 2003 li jstabbilixxi taxxa fil-qasam tal-halib u tal-prodotti mill-halib ⁽¹⁾, u b'mod partikolari l-Artikolu 8 tiegħu,

Billi:

- (1) L-Artikolu 6 tar-Regolament tal-Kunsill (KE) Nru 1788/2003 jipprovdi li l-Istati Membri għandhom jstabbilixxu l-kwantitajiet ta' referenza individwali għall-produtturi. Il-produtturi jistgħu jkollhom kwantità ta' referenza individwali waħda jew tnejn, waħda għat-twassil u l-oħra għall-bejgħ dirett u dawn il-kwantitajiet jistgħu jitbiddlu minn kwantità ta' referenza waħda għall-oħra b'talba għustifikata kif xieraq mill-produttur.
- (2) Ir-Regolament tal-Kummissjoni (KE) Nru 832/2006 tat-2 ta' Ġunju 2006 dwar id-diviżjoni bejn "twassil" u "bejgħ dirett" ta' kwantitajiet ta' referenza nazzjonali stabbiliti għall-2005/2006 fl-Anness I tar-Regolament tal-Kunsill (KE) Nru 1788/2003 ⁽²⁾ jistipula d-diviżjoni bejn "twassil" u "bejgħ dirett" għall-perjodu mill-1 ta' April 2005 għall-31 ta' Marzu 2006 għall-Belġju, ir-Repubblika Ċeka, id-Danimarka, il-Ġermanja, l-Estonja, l-Irlanda, il-Greċja, Spanja, Franza, l-Italja, Ċipru, il-Latvja, il-Litwanja, il-Lussemburgu, l-Ungerija, Malta, l-Olanda, l-Awstrija, il-Polonja, il-Portugall, is-Slovenja, is-Slovakkja, il-Finlandja, l-Isvezja u r-Renju Unit.
- (3) Bi qbil ma' l-Artikolu 25(2) tar-Regolament tal-Kummissjoni (KE) Nru 595/2004 tat-30 ta' Marzu 2004 li jistipula

regoli dettaljati dwar l-applikazzjoni tar-Regolament tal-Kunsill (KE) Nru 1788/2003 li jstabbilixxi taxxa fil-qasam tal-halib u tal-prodotti mill-halib ⁽³⁾, il-Belġju, ir-Repubblika Ċeka, id-Danimarka, il-Ġermanja, l-Estonja, l-Irlanda, il-Greċja, Spanja, Franza, l-Italja, Ċipru, il-Latvja, il-Litwanja, il-Lussemburgu, l-Ungerija, Malta, l-Olanda, l-Awstrija, il-Polonja, il-Portugall, is-Slovenja, is-Slovakkja, il-Finlandja, l-Isvezja u r-Renju Unit taw notifikazzjoni dwar il-kwantitajiet li fuq talba mill-produtturi għew mibdulini definittivament minn kwantitajiet ta' referenza individwali għat-twassil u għall-bejgħ dirett.

- (4) Bi qbil ma' l-Anness I tar-Regolament (KE) Nru 1788/2003 il-kwantitajiet ta' referenza nazzjonali totali għall-Belġju, id-Danimarka, il-Ġermanja, Franza, il-Lussemburgu, l-Olanda, l-Awstrija, il-Portugall, il-Finlandja, l-Isvezja u r-Renju Unit għall-2006/2007 huma akbar mill-kwantitajiet ta' referenza nazzjonali totali għall-2005/2006, u dawn l-Istati Membri nnotifikaw lill-Kummissjoni dwar id-diviżjoni bejn "twassil" u "bejgħ dirett" tal-kwantitajiet ta' referenza addizzjonali.
- (5) Bi qbil mar-Regolament tal-Kummissjoni (KE) Nru 927/2006 tat-22 ta' Ġunju 2006 dwar ir-rilaxx ta' riżerva speċjali għar-ristrutturar stipulat fl-Artikolu 1(4) tar-Regolament tal-Kunsill (KE) Nru 1788/2003 ⁽⁴⁾, il-kwantitajiet ta' referenza addizzjonali rilaxxati b'effett mill-1 ta' April 2006 għar-Repubblika Ċeka, l-Estonja, il-Latvja, il-Litwanja, l-Ungerija, il-Polonja, is-Slovenja u is-Slovakkja għew allokata taht "twassil" fil-kwantitajiet ta' referenza nazzjonali rispettivi.
- (6) Għalhekk huwa xieraq li tiġi stabbilita d-diviżjoni bejn "twassil" u "bejgħ dirett" tal-kwantitajiet ta' referenza nazzjonali applikabbli għall-perjodu mill-1 ta' April 2006 sal-31 ta' Marzu 2007 stabbiliti fl-Anness I tar-Regolament tal-Kunsill (KE) Nru 1788/2003.
- (7) Il-miżuri stipulati f'dan ir-Regolament huma bi qbil ma' l-opinjoni tal-Kumitat ta' Ġestjoni għall-Halib u l-Prodotti tal-Halib,

⁽¹⁾ ĠU L 270, 21.10.2003, p. 123. Ir-Regolament kif l-aħħar emendat bir-Regolament tal-Kummissjoni (KE) Nru 336/2007 (ĠU L 88, 29.3.2007, p. 43).

⁽²⁾ ĠU L 150, 3.6.2006, p. 6. Regolament kif emendat l-aħħar mir-Regolament (KE) Nru 1611/2006 (ĠU L 299, 28.10.2006, p. 13).

⁽³⁾ ĠU L 94, 31.3.2004, p. 22. Ir-Regolament kif emendat l-aħħar bir-Regolament (KE) Nru 1913/2006 (ĠU L 365, 21.12.2006, p. 52).

⁽⁴⁾ ĠU L 170, 23.6.2006, p. 12.

ADOTTAT DAN IR-REGOLAMENT:

ment tal-Kunsill (KE) Nru 1788/2003 jinsab fl-Anness ta' dan ir-Regolament.

Artikolu 1

Id-diviżjoni bejn "twassil" u "bejgħ dirett" ta' kwantitajiet ta' referenzja nazzjonali applikabbli għall-perjodu mill-1 ta' April 2006 sal-31 ta' Marzu 2007 stabbiliti fl-Anness I tar-Regola-

Artikolu 2

Dan ir-Regolament għandu jidhol fis-seħħ fit-tielet jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 1 ta' Ġunju 2007.

Għall-Kummissjoni
Mariann FISCHER BOEL
Membru tal-Kummissjoni

ANNEX

(tunnellati)

| L-Istati Membri | Twassiliet | "Bejgh dirett" |
|-----------------------------|----------------|----------------|
| Il-Belġju | 3 262 989,617 | 63 993,383 |
| Ir-Repubblika Ċeka | 2 735 310,008 | 2 620,992 |
| Id-Danimarka | 4 477 305,428 | 318,572 |
| Il-Ġermanja | 27 908 872,018 | 94 274,406 |
| L-Estonja | 633 434,407 | 12 933,593 |
| L-Irlanda | 5 393 313,962 | 2 450,038 |
| Il-Greċja | 819 561,000 | 952,000 |
| Spanja | 6 050 260,675 | 66 689,325 |
| Franza | 24 006 673,257 | 350 303,743 |
| L-Italja | 10 280 493,532 | 249 566,468 |
| Ċipru | 142 776,881 | 2 423,119 |
| Il-Latvja | 715 403,768 | 13 244,232 |
| Il-Litwanja | 1 586 145,968 | 118 693,032 |
| Il-Lussemburgu | 269 899,000 | 495,000 |
| L-Ungerija | 1 879 678,121 | 110 381,879 |
| Malta | 48 698,000 | 0,000 |
| L-Olanda | 11 052 450,000 | 77 616,000 |
| L-Awstrija | 2 653 537,288 | 110 604,373 |
| Il-Polonja | 9 192 243,429 | 187 899,571 |
| Il-Portugall ⁽¹⁾ | 1 920 947,814 | 8 876,186 |
| Is-Slovenja | 553 477,272 | 23 160,728 |
| Is-Slovakkja | 1 030 036,592 | 10 751,408 |
| Il-Finlandja | 2 412 009,654 | 7 800,353 |
| L-Iżvezja | 3 316 415,000 | 3 100,000 |
| Ir-Renju Unit | 14 554 079,916 | 128 617,085 |

⁽¹⁾ Minbarra Madejra